

## عرب انقلابات

جهانِ نو ہور ہا ہے پیدا

عبد الغفار عزیز

۲۲ سال پہلے، ۱۲ فروری ۱۹۳۹ء کا سورج غروب ہور ہاتھا تو کرایے کے غنڈوں نے قاہرہ میں اللہ کے ایک ولی حسن لبنا کو گولیاں مار کر شہید کر دیا۔ اس جرم کا ارتکاب کرنے والوں کا خیال تھا کہ الاخوان المسلمون کے بانی اور قائد کو راستے سے ہٹادیں گے تو پوری تحریک خود بخوبی ہو جائے گی۔ ٹھیک ۲۲ سال بعد ۱۲ فروری ۲۰۱۱ء کا سورج طلوع ہور ہاتھا تو کئی عشروں سے مصری قوم کی گرونوں پر سوارہ کثیراً پی آمریت کی لاش اٹھا رہا تھا، اور دوست دشمن سب کہہ رہے تھے کہ: ”الاخوان المسلمون آج مصر کی سب سے بڑی قوت ہے۔ مصر کا مستقبل اب اخوان کے ہاتھ میں ہے۔“

برطانوی اشاروں پر حسن الینا کو شہید کرنے والا شاہ فاروق، ۱۹۵۲ء میں چلا گیا۔ اس کے بعد بریگیڈیر نجیب نے اقتدار سنبھالا۔ ۱۹۵۳ء میں اس کا تختہ اٹھ کر کتل جمال ناصر بریسر اقتدار آگیا۔ ۱۹۷۰ء میں اس کی موت کے بعد جزل انور السادات نے حکومت سنبھالی اور ۱۹۷۹ء میں اس کے قتل کے وقت ساتھ والی کرسی پر بر ایمان مصری فضائیہ کا افسر اعلیٰ حسni مبارک آگیا، اب وہ سب چلے گئے۔ فَمَا بَكَثُ عَلَيْهِمُ السَّمَاءُ وَالْأَرْضُ وَمَا كَانُوا مُنْظَرِينَ (الدھان ۲۹:۳۳) ”nez میں ان پر روئی اور نہ آسمان اور نہ انسیں باقی چھوڑا گیا۔“ اگر باقی رہے تو کمزور سمجھے جانے والے اس کے مخلص بندے۔ اللہ تعالیٰ کا ارشاد ایک بار پھر مجسم حقیقت کی صورت میں سامنے آگیا: كَذَلِكَ يَضْرِبُ اللَّهُ الْحَقُّ وَالْبَاطِلُ طَفَاما الزَّبَدُ فَيَذَهَبُ جُفَاءً وَآمَّا مَا يَنْفَعُ النَّاسَ فَيَمْكُثُ فِي الْأَرْضِ طَكَذِلِكَ يَضْرِبُ اللَّهُ الْأَمْثَالُ (الرعد ۱۷:۱۳)

”اللہ حق اور باطل کے معاملے کو اسی طرح واضح کرتا ہے۔ جو جھاگ ہے وہ اڑ جایا کرتا ہے اور جو چیز انسانوں کے لیے نافع ہے وہ زمین میں تھیج رجاتی ہے۔ اس طرح اللہ مثالوں سے اپنی بات سمجھاتا ہے۔“ -  
 تمن ہفتے پہلے تک کسی کے سان گمان میں بھی نہ تھا کہ ۳۰ سال سے سیاہ و سفید کامالک بنا بیٹھا، فرعون مصر، نیل کی عوای موجوں میں غرقاب ہونے والا ہے۔ اپنے فرار سے تقریباً ۱۹ گھنٹے پہلے، رات گئے قوم سے خطاب کرتے ہوئے وہ خود بھی یہی کہہ رہا تھا ”مصری قوم جانتی ہے کہ محضنی مبارک کون ہے، مجھے کہیں نہیں جانا، مجھے یہیں (افتدار ہی میں) جینا مرتا ہے۔“ لیکن پھر شہر شہر اور قبیلے قبیلے میں سڑکوں پر جمع یہ کروڑوں افراد غصتے سے پھٹ پڑے۔ پورا ملک چلا چلا کر ایک ہی لفظ دہرانے لگا: اِرَحَلٌ۔ اِرَحَلٌ۔ ”چلے جاؤ۔۔۔ چلے جاؤ۔۔۔ چلے جاؤ۔۔۔“ -  
 پھر صرف ۱۹ گھنٹے بعد ہی اس کا نائب صدر اور ائمیل جن کا سربراہ عمر سليمان پر دُسکرین پر نعمودار ہوا اور مختصر ترین خطاب کرتے ہوئے اعلان کیا: ”جناب صدر نے منصب صدارت سے سبد و شہر ہونے کا فیصلہ کیا ہے۔“ سب نے سکھ اور آزادی کا سانس لیا۔ بندوق اور بندوقی برداری کیست کھا گئے، مقہور و مظلوم عوام فتح یا ب قرار پائے!

تویں کی تحریک کے نتیجہ خیز ہونے میں تقریباً ایک ماہ لگا تھا اور اس دوران ۸۷ افراد نے جام شہادت نوش کیا۔ مصر کا جابر حکمران سفاک بھی زیادہ تھا، افتدار میں بھی زیادہ عرصے سے تھا، مشرق و سطی میں اس کا کردار اہم ترین تھا۔ دنیا کے اکثر شیطان، بالخصوص اسرائیل اسے بچانے کے لیے بے تاب و تھرک بھی تھا۔ اس کے خلاف تحریک کو کامیابی حاصل کرنے میں ۱۸ روز لگے، اس دوران سرکاری اعداد و شمار کے مطابق ۳۶۷ را فراد شہید، ۵ ہزار سے زائد رخی ہوئے، لیکن عوام کو فتح حاصل ہوئی تو قوم نے یہ سارے دکھ مکراتے ہوئے جیلیں لیے۔ تویں کے ڈور دراز قبیلے سیدی بوزید، میں ایک بنو اٹھیلہ بردار کاٹھیلہ کیا اتنا یا گیا کہ پورے عالم عرب میں تخت النی کا آغاز ہو گیا۔ تاریخ کے اس اہم ترین موز اور اہم ترین پدمیلوں کے اثرات و نتائج بہت دور رس ہوں گے۔ آئیے اس عوای تحریک کے کچھ حقائق اور اس کے نتائج کا مختصر جائزہ لیتے ہیں۔

پس منظر اور محرکات

● یہ عوای تحریکیں ان ممالک میں حکمرانوں کے ظلم و جبر اور استبداد کا منطقی نتیجہ ہیں۔

گذشتہ صدی میں استعمار سے آزادی کے بعد یہ سورا، خطے میں استعاری مفادات کے سب سے بڑے حافظ تھے لیکن اپنے عوام کو بھیز کریوں سے زیادہ اہمیت نہ دیتے تھے۔ اپنے عوام کو اونچی آواز میں سانس تک لینے کی اجازت نہیں تھی۔ فی طلال القرآن جیسی عظیم تغیر لکھنے والے سید قطب جیسے قدی نفوس کو اسی جرم کی پاداش میں پھانسی چڑھادیا۔ اللہ کی طرف بلانے والوں کو دہشت گرد قرار دیتے ہوئے ہزاروں لوگوں کو بدترین تعذیب و عقوبت کی نذر کر دیا۔ مختلف اوقات میں الاخوان المسلمون کے درجنوں افراد کو شہید اور ۳۰ ہزار سے زائد کارکنان کو جیلوں میں بند کر دیا گیا۔ لیکن دوسری طرف یہی حکمران مکمل امریکی غلامی اور تابع داری کو دوام اقتدار کی ضمانت سمجھتے تھے۔ لاکھوں فلسطینیوں کی بڑیوں پر کھڑی کی جانے والی صہیونی ریاست کی خدمت و حفاظت کو فرض منصی اور تمثیل اعزاز و فخار گردانے تھے۔ اب ان حکمرانوں کا روز حساب آیا ہے تو سب سے زیادہ تشویش کا شکار بھی اسرائیل ہی ہے کہ اس کا اصل خطِ دفاع نکلت سے دوچار ہو رہا ہے۔

● استعمار کی غلامی کے بعد ان حکمرانوں کی دوسری سب سے بڑی صفت، ان کی کوشش، لوث مار اور بے حساب قومی سرمایہ کو شیرِ مادر سمجھ کر ہڑپ کرنا تھی۔ تیونی جلاڈ کی لوث مار کے قصے ابھی ختم نہیں ہوئے تھے کہ اب فرعون مصر کی دولت و ثروت کے انبار ایک ایک کر کے ظاہر ہونے لگے ہیں۔ عوامی انقلابی تحریک کے دوران خود مغربی ذرائع نے تصدیق کی کہ ۸۲ سالہ حصی مبارک کی دولت ۳۷ ارب ڈالر سے متجاوز ہے۔ دو بیٹوں جمال اور علاء اور بیکم سوزان مبارک کی دولت کتنی ہے، ابھی کسی کو معلوم نہیں۔ ایک سابق وزیر ہاؤ سنگ حسب اللہ کفراوی اس کی ایک جھلک دکھاتے ہوئے کہتے ہیں کہ: ایک روز علاء مبارک میرے پاس آیا اور کہنے لگا مجھے قاہرہ سے ۳۸ کلومیٹر دُور، نئے تعمیر کیے جانے والے جدید ترین شہر ”راک توبر“ میں ایک ہزار ایکڑ جگہ چاہیے۔ میں نے جیران ہو کر کہا: بیٹے آپ شاید ہزار میٹر (ایک کنال) کی بات کر رہے ہیں؟ کہنے لگا: نہیں، ایک ہزار ایکڑ۔ میں نے اسے کہا کہ اچھا اپنے بابا (صدر جمورویہ) سے کہیں کہ مجھ سے اس بارے میں بات کر لیں۔ کچھ ہی عرصے بعد حصی مبارک سے کچھ اختلاف ہونے پر میں نے وزارت سے استعفا دے دیا اور اس سے اگلے روز ہزار ایکڑ میں علاء حصی مبارک کے نام لگ گئی۔

مصری مرکز برائے اقتصادی و معاشرتی حقوق نے مقتب اعلیٰ عبد الجید محمود کو ایک خط

ارسال کیا ہے جس کے ساتھ ٹھوس دستاویزی ثبوت بھی لگائے گئے ہیں۔ ریفرنس نمبر ۱۶۲۲ کے ساتھ اس خط میں بتایا گیا ہے کہ ۱۹۸۲ء کو محمد حسنی مبارک کے ذاتی نام پر ۱۹۷۹ء ہزار ۳۰ سو کلو قیمتی پلاٹ نیم سوتھر لینڈ کے سوزی یونین بنک کے پاس رکھا گیا ہے جب اس کی مالیت ۱۳۰ رابر ڈالر لگائی گئی تھی۔ خط میں مطالبہ کیا گیا ہے کہ ان دستاویزات کے مطابق حکومت مصر کو بنک سے یہ ثروت واپس لے۔ یہ سب اربوں ڈالر تو ابھی دیگ کے چند چاول ہیں، ابھی قوم کے غم میں گھلنے والے ان حکمرانوں کے مکروہ چہروں سے ایک ایک کر کے کئی نقاب اتنا ہیں۔ لیکن یہ معلوم نہیں ہے کہ ان کا اصل چہرہ دنیا کے سامنے پہلے کھلتا ہے یا کفن کے پردے میں پہلے پیش دیا جاتا ہے۔ اقتدار سے جاتے ہی خبریں آنا شروع ہو گئی ہیں کہ حسنی مبارک کو مے میں چلا گیا۔

غربت کے مارے مسلم ممالک کے عوام میں اگر صرف حکمران طبقے کی یہی لوٹی ہوئی دولت ہی تقیم کر دی جائے تو وہ خوش حال ہو جائیں۔ لیکن دولت کا سارا ارکاڑ چند لیٹرے لیڈروں اور ان کے دواریوں میں ہو کر رہ گیا ہے۔ اکثر مسلم ممالک کی ۸۰ فی صد سے زائد آبادی کو غربت کے کانٹوں میں رکیدا جا رہا ہے۔ یہ مطلقی تفاوت تیرا بنيادی سبب ہے کہ جس نے بالآخر پوری قوم کو سرکوں پر لاکھڑا کیا۔

۹ اس تحریک کا ایک اور اہم پہلو یہ تھا کہ یہ پوری قوم کی تحریک گردی۔ اگر یہ کسی ایک گردی، جماعت یا مخصوص طبقے کی تحریک ہوتی تو شاید ان تمام مظالم کے سامنے ڈٹے رہنا بہت مشکل ہوتا۔ تحریک میں شامل تمام عناصر بھی اس حقیقت سے آشنا تھے۔ اس لیے کسی نے بھی اس تحریک کو اپنے نام لگانے کی کوشش نہیں کی۔ ۱۹ ارزو کی عوای تحریک میں کروڑوں افراد سرکوں پر آئے لیکن سب شرکاء صرف قوی پرجم لے کر آئے، سب نے اصل قومی مطالبات پر مشتمل نعرے ہی لگائے۔ سب کی زبان پر ایک ہی نعرہ تھا: *الشعبُ يُريد إسقاطَ النِّظام*، ”قوم نظام (Regime) سے نجات چاہتی ہے۔“ تبی نعرہ مختلف اوقات میں مختلف تبدیلیاں بھی دیکھتا رہا۔ جب صدر نے اپنے دوسرے خطاب میں بھی کری نہ چھوڑنے پر اصرار کیا تو نعرہ ہو گیا: *الشعبُ يُريد اعدامَ الرَّئِيس*، ”قوم صدر کو پہنچانی دینا چاہتی ہے۔“ عوام کا میاں ہو گئے اور ۱۸ افروری کو جماعتہ النصر منایا گیا تو لوگ نعرے لگا رہے تھے: *الشعبُ يُريد تطهيرَ الْبَلَاد*، ”قوم (تمام فاسد عناصر کی) تطہیر چاہتی ہے۔“

عالم عرب کے اہم ثقافتی و علمی مرکز مصر نے اس تحریک کے دوران عوامی نعروں کے سلسلے میں اتنی رخیز ڈھنی کا ثبوت دیا کہ اب وہاں صرف ان نعروں، دل چسپ و جان دار بینزوں اور اشتہارات و تصاویر پر مشتمل ایک پورا یادگاری میوزیم تکمیل دیا جا رہا ہے۔ الشَّعْبُ يُرِيدُ ..... کاغذہ تواب تمام عوامی تحریکوں کا شعار بن گیا ہے۔ بحرین، یمن، لیبیا، مراکش ..... ہر جگہ گونج رہا ہے۔

• تیونس اور مصر میں تحریک کا ایک اور اہم پہلو یہ ہے کہ ان کے حکمرانوں نے ہمیشہ کی طرح اس موقع پر بھی دنیا کو یہ دھمکی دی کہ ہم نہ رہے تو یہاں شدت پسند اسلامی تحریکیں قابض ہو جائیں گی۔ کوئی اخوان سے ڈرارہ تھا، کوئی القاعدہ سے اور کوئی امارت اسلامی سے۔ مصر میں آنے والی کوئی بھی تبدیلی براو راست اسرائیل سلامتی پر اثر انداز ہوتی ہے۔ حسن مبارک نے دوران تحریک بار بار واویلا مچایا کہ مصر میں یہ ساری احتجاجی تحریک الاخوان المسلمون چلا رہی ہے، مجھے نہ رکھا گیا تو یہاں ان ہی کی حکومت بنے گی، جس کا مطلب ہے کہ یہاں جماس کی حکومت ہو گی۔ اسرائیل ذمہ داران نے بھی حسن مبارک کی خدمات کو خراج تحسین پیش کرتے ہوئے بار بار یہی ڈھنیاں دیں کہ اس کا رہنا ناگزیر ہے، لیکن الحمد للہ مصری عوام نے اتحاد کو اپنی کامیابی کا مضبوط زینہ بنائے رکھا، اور بالآخر پوری دنیا کو ان کا ساتھ دیا پڑا۔

جمعہ افروزی کی شام مصر کو حسنی مبارک سے نجات ملی، لیکن ایک شخص کے چلے جانے سے قوم واپس گھروں میں جا کر نہیں بیٹھ گئی۔ مزید دو روز ایام تشكیر منانے کے بعد اعلان کیا گیا کہ جمعہ ۱۸ افروزی کو میدان آزادی میں دوبارہ میلن مارچ ہو گا۔ اسے جمعة النصر کا نام دیا گیا۔ سید ابوالاعلیٰ مودودی رحمہ اللہ کی نماز جتازہ کی امامت کرنے والے علامہ یوسف القرضاوی کو جمعة النصر کا خطبہ دینے کے لیے خصوصی طور پر قطر سے مصر آنے کی دعوت دی گئی۔ اس روز مصر کی تاریخ کا سب سے بڑا اجتماع دیکھنے میں آیا۔ ۳۰ لاکھ مردو خواتین تاحد نگاہ صفائی رکھتے۔ علامہ القرضاوی نے قُلَّ اللَّهُمَّ مِلْكُ الْمُلْكِ تُؤْتِي الْمُلْكَ مَنْ تَشَاءُ وَ تُنْزِعُ الْمُلْكَ مِمَّنْ تَشَاءُ کی تلاوت کرتے ہوئے خطبے کا آغاز کیا اور جامع خطبے میں مصری عوام اور امت مسلمہ کے جذبات کی ترجیحی کی۔ سبحان اللہ! ایک وقت تھا کہ یوسف القرضاوی صاحب پر سرزنش مصراپنی تمام تر و معنوں کے باوجود تھک کر دی گئی تھی۔ وہ پہلے مصری جیلوں میں قید رہے اور پھر مصر سے بھرت

کر جانے پر مجبور ہوئے، آج کروڑوں مسلمانوں کی ترجیحی کرتے ہوئے فوج، حکومت اور پوری قوم سے خاطب ہو رہے تھے۔ فوج نے بھی عوامی اکثریت کا فیصلہ دیکھتے ہوئے جمعۃ النصر کے اجتماع میں لوگوں کی حوصلہ افزائی کرتے ہوئے قومی پرچم قسمیں کیے۔

اس یوم نصر کی اور اہم بات یہ تھی کہ خطبۂ جمعہ سے قبل اسی نیجے سے مصری مسیحیوں نے بھی اپنی عبادت کی۔ واضح رہے کہ اسکندریہ شہر میں واقع ایک عیسائی چمچ کے باہر ایک دھماکہ کرواتے ہوئے مسیحی مسلم فسادات کروانے کی کوشش کی گئی تھی۔ اپنے مسیحی ہم وطنوں کو عبادت کا پورا موقع دے کر ملی یک جہتی کا مظاہرہ کیا گیا۔ خطبۂ جمعہ کے بعد اعلان کیا گیا کہ ہماری تحریک صرف ایک شخص نہیں، بلکہ پورے نظام کی تبدیلی کے لیے ہے۔ جب تک ہمارے بینادی مطالبات تسلیم نہیں ہوتے ہم میدان عمل میں رہیں گے اور یہ حالیہ عوامی تحریک کا ایک اور اہم پہلو ہے۔

اگلے ہی روز اعلان ہوا کہ آئینہ مظاہرہ پیر ۲۱ فروری کو مصر کے دوسرے بڑے شہر اسکندریہ میں ہو گا۔ اس مظاہرے کی خاص بات یہ تھی کہ اس کا اعلان جامع مسجد القائد ابراہیم کے ۸۶ سالہ امام احمد الحکاوی نے کیا تھا۔ جناب محلادی کو ۵ اسال قبل حصی انتظامیہ نے اخوان سے تعلق کی وجہ سے خطبۂ جمعہ دینے سے منع کر دیا تھا۔ تحریک کے دوران پورا شہر مل کر انھیں واپس مسجد ابراہیم کی خطابت کے لیے لے آیا۔ ۸۶ سالہ بزرگ عالم دین نے پوری تحریک کے دوران میں لاکھوں لوگوں کی قیادت کی اور ۱۸ فروری کے جمعۃ النصر میں اعلان کیا کہ اسکندریہ شہر میں بھی ۲۱ فروری بروز پیر یوم تشکر ملتیا جائے گا۔ تمام حضرات و خواتین اس میں بھی اسی جوش و خروش سے شریک ہوں اور چوں کہ رسول اکرم صلی اللہ علیہ وسلم پیر اور جعرات کو عموماً روزہ رکھا کرتے تھے اس لیے ریلی کے شرکا بھی پیر کا نفلی روزہ رکھ کر آئیں۔ پیر کے مسنون روزے کا اعلان کوئی وقت یا سطحی اقدام نہیں تھا۔ نفلی روزوں اور مسلسل تلاوت قرآن کا اہتمام، اخوان کے تربیتی نظام کا ایک مستقل حصہ ہے۔ ملک میں تبدیلی کے لیے قومی تحریک کے دوران بھی اس روحانی تربیت کا اہتمام کرنا، اس تحریک کا ایک اور انتہائی روشن اور سب کے لیے قابل تقید گوشہ ہے۔ میدان اخیر میں اکثر ایسے مناظر دکھائی دیے کہ دو بختے سے زائد عرصے سے لوگ میدان میں وھڑنا دیے ہوئے تھے۔ آغاز میں پولیس اور کرایے کے غنڈوں کے ساتھ مذہبی گھر کے نتیجے میں زخمی ہونے والوں کی ایک

بڑی تعداد بھی ان میں شامل تھی۔ سخت سردی، زخموں کی تکلیف اور طویل کش کش کے دوران بھی، جس کو جب موقع ملا، اس نے جیب سے اپنا قرآن نکالا اور اپنے رب سے گفتگو شروع کر دی۔

میدان اتحادیہ سے آنے والے ایک معروف نوجوان اسکارڈ اکٹر و صفائی عاشور سے ۹ فروری کو ملاقات کا موقع ملا۔ وہ بتار ہے تھے کہ دن گزرنے کے ساتھ ساتھ شہدا کی تعداد میں بھی اضافہ ہوتا جا رہا ہے، لیکن لوگوں میں کوئی مایوسی، اصلاحیں یا جھنگلا ہٹ نہیں ہے۔ وہاں مسلم مسیحی، بچے بڑے ہیں، مرد و عورتیں، امیر غریب، سب شریک ہیں اور سب ایک کنہ کی طرح ہیں۔ ضرورت پڑے تو پی اجع ڈی ڈاکٹر بھی جہاڑا وٹھا کر اپنے حصے کی صفائی میں حصہ لیتا ہے۔ لوگوں نے ڈیوبیاں اور باریاں بانٹی ہوئی ہیں۔ خواتین گھروں سے کھانا تیار کر کے لاتی اور شرکا میں تقسیم کرتی ہیں۔ ہمیں تو بعض اوقات یقین نہیں آتا کہ یہ وہی مصری قوم اور یہ وہی مصر ہے جہاں ہم ۲۵ جنوری سے پہلے بھی رہتے تھے۔ پوری قوم محبت و اخوت کے گھرے رشتے میں پردوئی گئی ہے۔ نوجوانوں کا کردار سب سے نمایاں ہے۔ پوری تحریک کو بجا طور پر نوجوانوں ہی کی تحریک قرار دیا جا رہا ہے۔ مجھے یاد آیا کہ گذشتہ سال انھی مصری نوجوانوں میں اخلاقی انحطاط کا بدترین واقعہ بھی اسی میدان اتحادیہ کے ایک گوشے میں وقوع پذیر ہوا تھا۔ جب حکومتی سرپرستی میں نئے سال کا جشن مناتے ہوئے نوجوانوں کے ایک گروہ نے آدمی رات کی تقریبات کے بعد سراہ، ایک مسلمان خاتون کی آبروریزی کر دی تھی۔ آج وہی نوجوان یہاں اپنی ماوں بہنوں کی عزت کے رکھوالے کے طور پر موجود تھے۔ حسنی مبارک کے رخصت ہو جانے کے بعد اب یہی نوجوان مختلف شہروں کے گلی محلوں میں جا کر گھروں میں اشتہارات اور اسکلر تقسیم کر رہے ہیں کہ ”بنیادی اہداف حاصل ہونے تک تحریک جاری رہے گی۔“ گویا تحریک انقلاب پیغام دے رہی ہے کہ امت خیر سے معور ہے، اسے روشن خیالی کے نام پر تباہ کرنے والی قیادت کی بجائے روزہ و قرآن سے محبت رکھنے والی قیادت مل جائے تو دنیا کی کاپا بدلتے۔

### خدشات و خطرات

تحریک انقلاب کے ان تمام روشن پہلوؤں اور کامیابیوں کے ساتھ ساتھ بہت سے گبیر اور سمجھیں چیزیں درپیش ہیں۔ ابھی کامیابی کا صرف پہلا ہدف حاصل ہے۔ فتنے کا سر کچلا جا چکا ہے لیکن باقی پورے کا پورا نظام جوں کا توں موجود ہے۔ عوامی تحریک کے دباؤ کے پیش نظر حکومت نے

بعض وزرا کو جیلوں میں بند کر دیا ہے۔ وزیر داخلہ کی حیثیت سے ہزاروں بے گناہ افراد کو موت و ہلاکت سے دوچار کرنے والے وزیر داخلہ سمیت، تین وفاقی وزرا کو مکافات عمل نے اخوان کے قیدیوں کے لیے معروف طرہ جیل کی سلاخوں کے پیچھے پہنچا دیا ہے، لیکن سابق نظام کے تقریباً تمام کل پر زے جوں کے توں اپنی اپنی جگہ برقرار ہیں۔ فوج نے عارضی طور پر اقتدار سنبھالتے ہوئے دستور اور پارلیمنٹ کو تو محظل کر دیا، لیکن گذشتہ ۳۰ برس سے مسلط ایرجنسی کو اب بھی نہیں ہٹایا گیا۔ سیکڑوں سیاسی قیدی اب بھی جیلوں میں بند ہیں۔ صنی مبارک کا ذائقی دوست اور اسی کی طرف سے وزیر اعظم مقرر کیا جانے والا فضائیہ کا سابق سربراہ احمد شفیق اب بھی حکومت چلا رہا ہے۔ سابق نظام ہی سے ارا فراد کو وزیر مقرر کر دیا گیا ہے جسے ظاہر ہے عوام نے مسترد کر دیا۔ فوج نے اگرچہ اخوان کے سابق رکن اسمبلی، معروف قانون دان گھی صالح سمیت، جید ماہرین قانون پر مشتمل کمیٹی تکمیل دی ہے اور ایک معتدل، اسلام دوست اور معروف قانون دان ڈاکٹر طارق البشیری اس کے سربراہ ہیں۔ فوج کے سربراہ نے اس کمیٹی کی تجویز کر دئی تراجمیں پر دو ماہ کے اندر اندر لیفڑیم کروانے اور جھٹے ماہ کے اندر تو گئی انتخابات کروانے کا وعدہ کیا ہے، لیکن یہ خدشہ بدستور موجود ہے کہ ۱۹۵۲ء سے اقتدار کے ایوانوں میں برآ جمان فوج اب بھی اقتدار کی راہ دار یوں سے باہر آنے سے انکار کر دے۔ ان کے پیش رو کریم ناصر بھی انقلاب کے بعد بہت خوش نمادعوے اور وعدے کیا کرتے تھے۔ سادات نے آ کر اخوان کے مرشد عام عمر تمسانی اور ان کے بہت سے ساتھیوں کو جیلوں سے رہا کیا۔ دستور میں یہ ترمیم شامل کی کہ ”قرآن و سنت تمام قوانین کا اصل آخذ ہوں گے“، اور بھی کمی اقدامات کیے لیکن پھر جو پیشتر ابدلا تو اپنے سارے پیش روؤں کو پیچھے چھوڑ گیا۔ صنی مبارک نے بھی آ کر اخوان سے مذاکرات کیے۔

مصری قوم کو یہ سارے تلخ حقائق یاد ہیں۔ اگر فوج اور سابق نظام کے فساد زدہ کل پرزوں نے بیرونی آقاوں کے اشاروں پر، پوری تحریک انقلاب کے ثمرات اکارت کرنے کی کوشش کی تو یہ ایک بڑی بدستی ہو گی جو عوام کو کسی صورت قبول نہ ہو گی۔ انھی خدشات کے پیش نظر عوام نے اپنی تحریک کو مسلسل جاری رکھنے کا اعلان کیا ہے۔ ہر جمعے کو بڑے بڑے اجتماعات، ریلیاں اور طلبیں مارچ جاری رہیں گے۔ تمام تجزیہ نگار اور سیاسی و قومی رہنماء اس پر تشقق ہیں کہ انقلاب کو لیڑوں سے محفوظ

رکھنا انقلاب کی بڑی آزمائش ہوتی ہے۔ سب بخوبی سمجھتے ہیں کہ اگرچہ کسی انقلاب کا آغاز کرنا بھی ایک مشکل کام ہوتا ہے لیکن اسے کامیابی کے ساتھ تکمیل تک پہنچانا اس سے بھی کہیں زیادہ مشکل ہوتا ہے۔ اگر خدا نخواستہ انقلاب کو ادھورا یا بے نتیجہ چھوڑ دیا جائے تو نہ صرف یہ کہ دوبارہ کھڑے ہونا دشوار تر ہوتا ہے، بلکہ شہدا کے خون سے غداری آخر کار ہر طرف خون کی ندیاں بہادتی ہے۔

شیطانی تکش میں ایک خطرناک اور زہریلا تیریہ بھی ہے کہ مختلف غلط فہمیاں پھیلا کر اور اپنے گماشوں کو مختلف نام دے کر اس عدیم العظیر عوامی اتحاد میں رخنه اندازی کی جائے۔ تحریک کے دوران بھی وہ یہ ہٹکنڈا آزمائچا ہے۔ پولیس اور دیگر سیکورٹی فورسز کی ناکامی کے بعد اس نے ان اور الوں کے ملازمین کو سادہ کپڑوں میں مبوس کر کے اور انھیں حنی مبارک کے حامیوں کا نام دے کر مظاہرین پر حملہ کروادیا (ان میں سے اکثر کپڑے جانے والوں سے ملازمت کے کارڈ برآمد ہوئے)۔ حملہ آرلوں کے پاس خیبر، بھالے، سریے اور ڈنڈے تھے۔ ان میں سے ایک بڑی تعداد گھوڑوں اور اوثوں پر سوار تھی۔ انہوں نے آتے ہی بھگدڑ چوادی۔ بڑی تعداد میں مظاہرین کو رُخی کر دیا۔ ان کا اور انھیں سمجھتے والوں کا خیال تھا کہ یوں سر ایسیکی پھیلانے سے مظاہرین چھٹ جائیں گے، اور دنیا میں بھی یہ تاثر دیا جاسکے گا کہ پوری قوم حکومت کی مخالف نہیں، اس کے حامی بھی شدید جذبات رکھتے ہیں۔ یہ گھیاڑا ماس اسرا ناکام رہا۔ ایک ڈیڑھ روز کی مارودھاڑ کے بعد ہی ان حملہ آرلوں کی ایک تعداد فرار ہو گئی اور ایک تعداد مظاہرین سے جاتی۔ اقتدار جاتا دیکھ کر ملک میں خانہ جنگلی پھیلانے کی یہ ایک رذیل کوشش تھی، جسے اللہ نے ناکام بنا دیا۔ اقتدار میں بیٹھے لاچی اب بھی قوم میں اختلاف و انتشار پھیلانے کی کوئی اور سعی کر سکتے ہیں، لیکن مقام شکر ہے کہ اب تک تمام افراد نے بہت ذمہ داری کا ثبوت دیا ہے۔

کچھ لوگ ان خدشات کا بھی اظہار کر رہے ہیں کہ یہ ساری تحریک امریکا، اس کے حواریوں اور خفیہ طاقتوں کی برپا کردہ تو نہیں؟ کیوں کہ یہ سب کچھ اچاک اور غیر موقع طور پر ہوا۔ اس کا کوئی ایک لیڈر نہیں ہے اور عملیاً بھی بہت سے سابق حکمران ہی برا جہان ہیں۔ لیکن بہت سے حقوق کی روشنی میں یہ امر ایک واضح حقیقت ہے کہ تمام مغربی طاقتوں کے لیے بھی یہ ساری تحریک بالخصوص یونیس کی تحریک اتنی ہی اچاک اور غیر موقع تھی کہ حتیٰ خود بن علی کے لیے۔ یونیس اور مصر

میں امریکا اور مغربی ممالک کی پالیسی تحریک کے ساتھ ساتھ تبدیل ہوتی رہی ہے۔ آغاز میں سب نے یہی کہا کہ عوام پر امن رہیں، حکمران ان سے گفت و شنید کریں۔ معاملات آگے بڑھتے تو کہا کہ عوام اور حکمران تشدد سے گریز کریں اور جب واضح ہو گیا کہ اب ان کا رہنا ممکن نہیں تو مکمل طور پر آنکھیں پھیر لیں اور تبدیلی کی حمایت شروع کر دی۔ اب پھر مغرب آزمائش کی بھٹی پر ہے۔ اس کی خواہش اور کوشش ہو گئی کہ نیا نظام بھی انھی کی مرضی کا ہو، تابع فرمان رہے اور اسرائیلی مفادات کا محافظ ہو۔ کسی حد تک وہ اپنے ان مقاصد کو حاصل بھی کر سکتے ہیں، لیکن اب عوام بھی اپنی قوت اور اپنی جدوجہد کی برکات سے آشنا ہو چکے ہیں۔ حکمت و تدبر، احتیاط لیکن سرگرمی اور جہاد مسئلہ سے کام لیا گیا تو ان شاء اللہ ایک حقیقی تبدیلی کو کوئی نہیں روک سکتا۔

### الاخوان المسلمين

رسول اکرم صلی اللہ علیہ وسلم اپنے مخلص امتيوں کا ذکر کرتے ہوئے فرماتے ہیں کہ یکثرون عند الفزع ويقلون عند الطمع، خوف و آزمائش کے لمحات ہوں تو وہ سب کثیر تعداد میں آن موجود ہوتے ہیں، لیکن جب غنائم اور فوائد تقسیم ہو رہے ہوں تو بہت تھوڑے ہوتے ہیں۔ حالیہ تحریک نے اخوان کا یہ تعارف بھی بدرجہ اتم کروادیا۔ پوری تحریک کے دوران صدر اوابا ما سے لے کر صہیونی مدد واران تک اور میدان آزادی میں جمع ایک ایک فرد سے لے کر دنیا کا ہر تحریکیہ نگار کہہ رہا تھا کہ اخوان مصر کی سب سے بڑی اور سب سے منظم طاقت ہیں۔ اخوان ہی اس تحریک کی اصل طاقت اور ریڈ ہد کی بڑی ہیں۔ مصری حکومت جب بار بار مذاکرات کے ذریعے مسائل کے حل کی ضرورت پر زور دے رہی تھی تو ایک روز وزیر دفاع (حالیہ فوجی صدر) خود میدان آزادی میں جا پہنچا اور وہاں جمع لوگوں سے کہنے لگا۔ اپنے مرشد عام سے کہو کہ عمر سلیمان سے مذاکرات کر لے۔ خود عمر سلیمان نے بھی اُوی پر آ کر کہا اخوان مذاکرات کر لے، یہ اس کے لیے سنہری موقع ہے۔ اخوان نے اس سے انکار کر دیا۔ لیکن بعد ازاں سیاسی جدوجہد کے ساتھ ساتھ سفارت کاری کے اصول پر عمل کرتے ہوئے، میدان اُخیر میں جمع دیگر افراد کے ساتھ مل کر ارنی وفد میں اپنے بھی دو ذمہ داران کو شامل کیا اور میدانِ عمل کے علاوہ میز پر بیٹھ کر بھی اپنے اسی مضبوط موقف کا اعادہ کیا جو عوام کے جذبات کا صحیح عکاس تھا۔

پوری تحریک کے دوران مرشد عام اور مرکزی ذمہ داران دن رات اخوان کے مرکز میں بیٹھ کر تحریک کی قیادت و رہنمائی کرتے رہے۔ لیکن چونکہ فیصلہ تھا کہ اخوان نے پوری تحریک کو خود سے موسم نہیں کرنا ہے ان مرکزی ذمہ داران میں سے کوئی میدان اتحیری میں نہیں آیا۔ وہاں ان میں سے کوئی ایک ذمہ دار بھی آجاتا تو پوری دنیا کے ذرائع ابلاغ اس پر ٹوٹ پڑتے، اور عوای اور قومی تحریک کو ایک بنیاد پرست تحریک ثابت کر کے اس کے خلاف پروپیگنڈا شروع کر دیا جاتا۔ تحریک کے بعد مغربی میڈیا نے پہنچتی کہتے ہوئے کہا: ”اخوان نے بہت کامیابی سے سیاسی تلقیہ کیا۔“ تحریک کے دوران اخوان کی طرف سے بہت پنے تلے الفاظ کے ساتھ گفتگو کے چند بیانات جاری ہوئے۔ اس وقت تک کسی کو اندازہ نہیں تھا کہ مصر میں آتش فشاں پہنچنے کی گھری آن پہنچی ہے۔ اس ہضم میں مزید احتیاط کرتے ہوئے تحریک کے دوران اور حسنی مبارک کے فرار ہو جانے کے بعد یہ واضح اعلان کیا گیا کہ اخوان کی طرف سے صرف مرشد عام، نائب مرشدین عام اور اخوان کے تین ترجانوں کے علاوہ کسی کا بیان، اخوان کا باقاعدہ موقف نہ سمجھا جائے۔ کسی بھی سیاسی کارکن کے لیے بہت دشوار ہوتا ہے کہ وہ محنت بھی کرے اور اس کی پارٹی کا کوئی نام یا تعارف تک بھی نہ ہو، لیکن لظم کی پابندی اور اپنی ذات کی لغتی کا یہ شاندار مظہر تھا۔ مرشد عام نے فتح و نصرت کے بعد اپنے ایک تفصیلی بیان سے ہذہ مصر، ”یہ ہے مصر“ میں مصری عوام بالخصوص نوجوانوں اور اپنے کارکنان کی حوصلہ افزائی اور تحدیث نہت کرتے ہوئے خاص طور پر ذکر کیا کہ ”جب ساری سیکورٹی فورس بھاگ گئیں اور کچھ عناصر نے ملک میں کئی جگہ لوٹ مار شروع کر دی تو انہی نوجوانوں نے ملک بھر میں امن کمیٹیاں بناتے ہوئے ملک و قوم کی حفاظت کی۔“

میدان اتحیری کے قریب ہی مصر کا قومی عجائب گھر واقع ہے۔ اس کا شمار دنیا کے انتہائی نادر عجائب گھروں میں ہوتا ہے۔ یہاں ہزاروں سال پرانے اصل اور نایاب نوادرات محفوظ ہیں۔ فرعون کی ممی بھی یہیں ہے۔ یہاں لوٹ مار چھتی تو یہ یقیناً ایک بڑا قومی خسارہ ہوتا۔ اس نازک موقع پر یہ اخوان ہی تھے کہ جنہوں نے پورے ملک میں قومی اماثلوں، سرکاری دفاتر اور رہائشی علاقوں کی حفاظت کی۔ سڑکوں پر ٹریک کنٹرول کی، کرفیو لگنے کے باعث گھروں میں مقید ہو کر رہ جانے والوں تک کھانا پانی پہنچایا۔ صحت و صفائی کی کمیٹیوں نے شہریوں کی خدمت کی۔ میدان آزادی سے

آنے والا ایک دوست بیمار ہاتھا کر رات کے وقت دھرنے دینے والوں کی ایک بڑی تعداد، بالخصوص خواتین گروں کو چلی جاتی ہیں۔ مظاہرین پر حکومتی گماشتوں کے مسلح چمٹے کے بعد وہاں رات گزارنے والے، رات گھر پہرہ بھی دیتے ہیں۔ میدان آزادی بذات خود ایک چھوٹے سے شہر کی حیثیت رکھتا ہے اور اتنے بڑے میدان کا مسلسل پہرہ معمولی بات نہیں ہے۔ وہاں رات گزارنے والوں اور خانقاہی انتظام کرنے والوں کی بڑی اکثریت اخوان ہی کے ساتھیوں کی ہے جن کے دن کا آغاز میدان الحیری میں نمازِ تہجد سے ہوتا ہے۔

ان تمام قربانیوں اور جدوجہد کے باوجود اس پوری قربانی کا سہرا اپنے سرہنہ سجانا، مستقبل کے سیاسی نقشے میں بھی خود کو مبالغہ آمیز طریقے سے بڑھا چڑھا کر پیش نہ کرنا اخوان جیسی فنا فی الله تحریک ہی کے لیے ممکن ہو سکتا تھا۔ اس کا مطلب یہ نہیں کہ اخوان دنیا جہان سے بے خبر سادہ لوح درویشوں کا کوئی گروہ ہے۔ اخوان نے دورانِ تحریک ہی یہ اعلان کر دیا کہ وہ آئندہ صدارتی انتخاب میں اپنا کوئی امیدوار نہیں لائیں گے، اس اعلان کے سیاسی فوائد اور دورانہ یہی کی وادہ را پنے پرائے نے دی ہے۔ دوسری طرف اخوان کے مرشد عالم نے اعلان کیا ہے کہ وہ الحریۃ والعدالۃ (آزادی و انصاف پارٹی - Freedom and Justice Party) کے نام سے ایک سیاسی جماعت تھکیل دے رہے ہیں، جو انتخابات میں مصری عوام کے حقیقی جذبات کی ترجیحی کرتے ہوئے ملک میں حقیقی انصاف و آزادی کا حصول یقینی بنائے گی۔ اخوان اپنی دعویٰ، تربیتی اور تعلیمی سرگرمیوں کے ساتھ ساتھ اس سیاسی پارٹی کے پلیٹ فارم سے تعمیر و اصلاح معاشرہ کا فریضہ سرانجام دیں گے۔ اس طرح اہم موڑ پر دو اہم سیاسی فیصلے کرتے ہوئے انہوں نے اپنی گہری سیاسی بصیرت کا مظاہرہ کیا۔ صدارتی امیدوار نہ لانے کے اعلان سے اخوان کے نام سے ڈرنے اور ڈرانے والوں کو اطمینان دلایا اور ایک عوامی پارٹی کی تھکیل کا اعلان کر کے ہر شہری کے لیے اپنے دروازے کھول دیے۔ اخوان کی سرگرمیوں کی ایک اور مختصر جھلک دیکھنا چاہیں تو یہی دیکھ لیں کہ اس وقت اخوان کی مرکزی ویب سائٹ کے علاوہ ۳۲ شہروں اور شعبوں کی الگ الگ فعال ویب سائٹس کام کر رہی ہیں جو ہر دم اپنے لوگوں کی رہنمائی کر رہی ہیں۔ تازہ ترین سروے کے مطابق اخوان کی ویب سائٹ پوری دنیا کی کروڑوں ویب سائٹس میں اوپر کی چند ہزار سائٹس میں شامل ہونے لگی ہے۔

حسنی مبارک کے رخصت ہو جانے کے بعد عالمی ذرائع ابلاغ میں اخوان کے بارے میں مختلف غلط فہمیاں پھیلائی جا رہی ہیں۔ پروپیگنڈا کیا جا رہا ہے کہ اخوان میں اختلافات پیدا ہو گئے، انقلابی تحریک میں اخوان کا کوئی کردار نہیں ہے وغیرہ وغیرہ۔ اخوان کے لوگ کسی بحث میں نہیں الجھر ہے۔ خاموشی اور صبر سے کام میں لگے ہیں اور حسنی مبارک کی رخصتی نے ثابت کر دیا کہ بالآخر صبر ہی شربار ہوتا ہے۔ اپنے اور ملک و قوم کے مخالفین کے لیے اخوان کے مرشد عالم نے اپنے ایک پیغام میں اسی آیت کو موضوع گفتوں بنایا ہے کہ وَ لَا يَحِيقُ الْمَكْرُ السَّيِّئُ إِلَّا بِأَهْلِهِ (فاطر ۳۵: ۳۳) ”بُرُّی چالیں اپنے چلنے والوں ہی کو لے یعنی میں ہیں“۔ وہ اپنے ایک اور پیغام کا اختتام اس آیت سے کرتے ہیں: وَ يَوْمَئِذٍ يَقْرَئُ الْمُؤْمِنُونَ ۝ بِنَصْرِ اللَّهِ طَيْبَنَصْرُ مَنْ يَسْأَءُ طَوْهُ الرَّعِيزُ الرَّحِيمُ ۝ وَعَدَ اللَّهُ طَلَاهُ يُخْلِفُ اللَّهُ وَعْدَهُ وَلِكِنَّ أَكْثَرَ النَّاسِ لَا يَعْلَمُونَ ۝ (الروم ۳۰: ۲-۳) ”اور وہ دن وہ ہو گا جب کہ اللہ کی بخشی ہوئی فتح پر مسلمان خوشیاں منائیں گے۔ اللہ نفرت عطا فرماتا ہے جسے چاہتا ہے اور وہ زبردست اور حیم ہے۔ یہ وعدہ اللہ نے کیا ہے۔ اللہ کبھی اپنے وعدے کی خلاف ورزی نہیں کرتا مگر اکثر لوگ جانتے نہیں ہیں“۔

مصر اور تیونس میں کامیابی کی خوشیاں ابھی تکمیل کی منتظر ہیں کہ بھرین، یمن اور پھر لیبیا میں بھی بڑی عوامی تحریکوں کا آغاز ہو گیا۔ بھرین اور یمن میں برپا تحریکوں کے پس منظر میں کچھ اور عوامل بھی اہم ہیں۔ اس لیے ان کی حیثیت فی الحال وہ نہیں ہو سکی جو دیگر عرب ممالک میں ڈائیش پ کے خلاف پوری قوم کو اٹھ کھڑا ہونے سے نبی اور بن رہی ہے۔ بھرین کی ساری کشکش میں مذہبی (شیعیتی) تقسیم کو بہت اہمیت حاصل ہے، جب کہ یمن میں حکومت مخالف مظاہرے زیادہ تر جنوبی یمن میں ہو رہے ہیں جو کبھی الگ ملک ہوتا تھا۔ حالیہ مظاہروں میں بھی کبھی کبھار شامی یمن سے علیحدگی کے نفعے شامل ہو جاتے ہیں، جو اس تحریک کے ایک قومی تحریک بننے کی راہ میں ایک بڑی رکاوٹ ہے۔ اگر اس علیحدگی پسندی کا خناس نکل گیا اور پوری قوم ڈائیش پ کے خاتمے، ملک میں حقیقی جمہوری و شورائی نظام، امریکی غلامی سے نجات اور کرپشن سے نجات جیسے بنیادی اہداف پر متفق ہو گئی تو پھر یقیناً وہاں بھی تبدیلی ضرور آئے گی۔ وہاں کی اسلامی تحریک التجمع الیمنی لاصلاح ملک کی دوسری بڑی سیاسی جماعت ہے۔

لیبیا کی صورت حال انتہائی سُکھیں، افسوس ناک اور قیامت خیز ہے۔ وہاں کریل معمراً التذانی ۱۹۷۹ء، یعنی گذشتہ ۳۲ سال سے برسر اقتدار ہے اور اپنے بعد اپنے بنیوں کو اقتدار کے لیے تیار کر رہا تھا۔ لیبیا کے دونوں پڑویوں، تیونس اور مصر میں عوام نے ظالم ڈکٹیشوروں سے نجات حاصل کی تو سب سے افسوس ناک موقف قذافی ہی کا سامنے آیا۔ اس نے زین العابدین بن علی کے فرار کے بعد اس فیصلے پر اس کا مذاق اڑایا۔ اُو پر خطاب کرتے ہوئے تیونی عوام کو بھی لعنت ملامت کی کہ اس نے ایک قانونی صدر کی مخالفت کی۔ حسب عادت طویل تقریر میں اس نے تیونی عوام کو یہ مشورہ بھی دیا کہ معزول صدر کو عزت و تکریم سے واپس بلالو، وہ اب بھی تمہارا صدر ہے۔ پھر جب مصر میں حصی مبارک کا راج سُکھماں ڈولنے لگا تو قذافی صاحب نے بار بار حصی مبارک کوفون کر کے اور اُو پر تقاریر کر کر کے عوام کے مقابل جمی رہنے پر اس کی حوصلہ افزائی کی۔ افروزی کورات گئے اپنے آخری خطاب میں حصی مبارک نے ڈھنائی سے ڈٹے رہنے کا اعلان کیا تو پورا مصر مشتعل تھا۔ لیکن قذافی صاحب نے فوراً فون کر کے حصی مبارک کوشباش دی۔ اس نے مصری عوام کو مخاطب کرتے ہوئے یہ بھی کہا کہ حصی مبارک پر ۷ ارب ڈالر کے اٹاٹوں کا الزام نہ الازام ہے۔ اسے تو اپنے کپڑوں کے لیے بھی ہم پیسے دیتے ہیں۔ قذافی صاحب خود کو شہنشاہ افریقہ، ملکُ ملُوکِ افریقیا کہا کرتے تھے۔ مصری دیوار بھی ڈھنے گئی تو قذافی صاحب کو اپنی فکر پڑ گئی۔ اگلے ہی روز صحافیوں کو بلا کر ڈالیا، وہ کیا اور ساختہ ہی یہ بزرگ ہمارہ را دے دی کہ اب دنیا کے لیے کوئی بڑا مسئلہ پیدا کرنے کی ضرورت ہے۔ سب سے مناسب مسئلہ یہ ہو سکتا ہے کہ دنیا بھر میں بھکنے والے فلسطینیوں کو بھری جہازوں میں بھر کر اسرائیلی پانیوں میں پہنچا دیا جائے۔ اسرائیلی انھیں فلسطین نہیں جانے دیں گے اور تشدید بھی کریں گے لیکن وہ اگر ان پر ایتم بم بھی گرا دیں تب بھی دنیا میں ایک انسانی بحران پیدا ہو جائے گا۔ گویا عرب عوام کو جذبہ آزادی سے ہٹانے کے لیے پاگل پن کا کوئی ایسا مظاہرہ کیا جائے کہ لوگ اپنی آزادی و حقوق کی جگہ بھول جائیں۔

اس کی نوبت نہیں آئی اور یہ جاننے کے باوجود کہ لیبیا میں کریل قذافی کے خلاف صدائے احتجاج بلند کرنے کا مطلب ہے ناقابلی تصور جانی و مالی نقصانات، لیبیا کے عوام سڑکوں پر نکل آئے۔ ابھی تک تو نتیجہ وہی نکلا ہے کہ جس کا خدشہ تھا۔ پہلے ہی ہفتہ میں ۹۹۵ را فراد شہید،

ہزاروں رخیٰ اور ہزاروں لاپتا ہو گئے ہیں، لیکن ہمیشہ کی طرح اس ساری خون ریزی نے حکومت خالف جذبات و تحریک میں کمی کے بجائے مزید تیزی پیدا کر دی ہے۔ قذافی صاحب اس کے نتیجے میں اپنے ہوش و حواس کھو بیٹھے ہیں، انہوں نے اُنہی پر لمبی تقریر میں اپنے عوام کو چوہے، لال بیک، نہتی، القاعدہ، امارت اسلامی تکمیل دینے والے (طالبان) اور نہ جانے کیا کیا قرار دے کر ان کے خلاف باقاعدہ جنگ شروع کرنے کا اعلان کر دیا ہے۔ جنگی جہازوں، توپوں اور ٹینکوں سے رہائشی آبادیوں کو ملیا میث کرنا شروع کر دیا ہے اور یہی ان کے ۲۲ سالہ اقتدار کا نقطہ اختتام ہے۔ مظلوم عوام پر مزید آزمائش تو آسکتی ہے لیکن اب معرفت اُنکی خصتی یقینی ہے۔ اب تک یہ وہ ملک درجنوں لیمنن سفر، ظلم کی چمٹی کے اصل ذمہ دار وزیر داخلہ اور بہت سارے فوجی افسروں سمیت مملکت کے کئی اہم افراد نے قذافی کا ساتھ چھوڑ کر عوام کے شانہ بشانہ کھڑا ہونے کا اعلان کر دیا ہے۔ ابھی مصر میں شہید ہونے والے ۳۶۷ شہدا کا خون تازہ تھا کہ اب ہزاروں لیمنن شہدا کے مقدس خون نے پوری امت کے دل خون خون کر دیے، لیکن عالم اسلام یہ نوہتہ دیوار پڑھ چکا ہے کہ اب ہماری دنیا کبھی محمد ابو عزیزی کا حصیلاً اٹھائے جانے سے پہلے کی دنیا نہیں ہو سکتی۔

پاکستان سمیت تمام مسلم ممالک کے حکمرانوں اور عوام کو بھی اس کا یہ پیغام بخوبی پہنچ چکا ہے کہ جو قوم اپنے لیے آزادی اور عزت و وقار کی زندگی کا انتخاب کر لے تو پھر خدا خود بندے کی رضا کے مطابق فیصلہ کر دیتا ہے۔ ظلم و جبر، کربش اور امریکی غلامی کی تیونس اور مصر میں بھی رزقی خاک ہورہی ہے اور باقی مسلم دنیا میں بھی اس کے اثرات یقیناً پہنچیں گے۔ اب اپنی قسم کا فیصلہ عوام کو خود کرنا ہے۔ ظالم و جابر، امریکا کے غلام، کرپٹ اور فساد وزدہ حکمران آج نہیں تو کل قصہ پاریہ بن جائیں گے۔ باقی وہی بچے گا جو رحمۃ للعلیمین صلی اللہ علیہ وسلم کے عطا کردہ نظام کے سایے تسلی اور عوام کے شانہ بشانہ کھڑا ہو گا۔ عوام سے بھی انصاف کرے گا اور خود اپنی ذات سے بھی انصاف کرے گا۔ اب ایک نیا عالمی اٹچ تیار ہو رہا ہے جس کی حصی صورت بہت جلد پوری دنیا دیکھ لے گی۔ روحِ اقبال پکار پکار کر کہہ رہی ہے ۴۔ جہاں نو ہو رہا ہے پیدا، وہ عالم پیر مر رہا ہے! رب کافر مان کی صورت غلط نہیں ہو سکتا: وَ كَلِمَةُ اللَّهِ هِيَ الْعُلَيْأُ، "اللَّهُ كَلِمَةٌ هِيَ سُرْبَلَدٌ ہو کر رہنا ہے"۔